



चूरु रहा प्रदेश का सबसे गर्म शहर 10 जिलों में पारा 40 डिग्री पार

राजस्थान में दो दिन हीटवेव का अलर्ट

मॉर्निंग न्यूज
@ जयपुर



राजस्थान में लगातार दूसरे दिन रविवार को तापमान में गिरावट देखने को मिली। ऐसे में लोगों को तेज गर्मी से राहत मिली। इधर, मौसम विभाग ने 23-24 अप्रैल को 5 जिलों में हीटवेव का अलर्ट जारी किया है। मौसम विशेषज्ञों के मुताबिक जैसलमेर, फलोदी, कोटा, बारां समेत कई शहरों में दूसरे दिन भी तापमान में भी 1 से 2 डिग्री सेल्सियस तक गिरावट हुई। जयपुर, सीकर, दौसा समेत कई शहरों में धूप में तेजी नहीं देखी गई। हल्के बादल भी रहे। 21, 22 अप्रैल को भी तेज गर्मी से राहत रहने की उम्मीद है। अगले 2-4 दिन तापमान में कोई बड़ा उतार-चढ़ाव देखने को नहीं मिलेगा। 23-24 अप्रैल को कुछ जिलों में हीटवेव चलने की आशंका है। रविवार को राज्य में सबसे ज्यादा गर्मी चूरु में रही, जहां अधिकतम तापमान 42.2 डिग्री सेल्सियस दर्ज हुआ। कोटा में

अधिकतम तापमान 42.1, टोंक में 41.9, श्रीगंगानगर में 41.2, अलवर में 40.6, पिलानी, धौलपुर में 41.7, बीकानेर में 40.4, फलोदी में 40.6 और बाड़मेर में 40.8 डिग्री सेल्सियस तापमान दर्ज हुआ। जयपुर में अधिकतम तापमान 41.5 डिग्री सेल्सियस दर्ज हुआ। जयपुर में न्यूनतम तापमान 27.5 डिग्री सेल्सियस दर्ज हुआ। 17 शहरों में

अधिकतम तापमान 40 डिग्री सेल्सियस से भी नीचे दर्ज हुआ। झुंझुनूं में 39.5, प्रतापगढ़ में 36.3, जालोर में 37.6, हनुमानगढ़ में 39, नागौर में 37.8, जोधपुर में 38.6, जैसलमेर में 39.5, पाली में 37.4, करौली में 39.1, फतेहपुर में 39.3, सिराही में 35, डूंगरपुर में 37.3, बारां में 39.4, उदयपुर में 37.8 डिग्री सेल्सियस दर्ज हुआ।

सेवा ही सबसे बड़ा धर्म है-इस मूल मंत्र को साकार करता पक्की भायली फाउंडेशन



भोषण गर्मी को ध्यान में रखते हुए महात्मा गांधी राजकीय स्कूल, प्रतापनगर को भेंट किया वाटर कूलर

मॉर्निंग न्यूज @ जयपुर। पक्की भायली फाउंडेशन 2025 गुप के द्वारा भोषण गर्मी का देखते हुए एवं स्कूली छात्र-छात्राओं के हित को ध्यान में रखते हुए महात्मा गांधी राजकीय स्कूल, सेक्टर-5, प्रतापनगर, सांगानेर, जयपुर में वाटर कूलर भेंट किया गया। इस कार्यक्रम के दौरान विद्यार्थियों को जल है तो जीवन है, हर बूंद कीमती है और देश प्रेम केवल भावना नहीं, कर्तव्य है जैसे भावनात्मक संदेशों के माध्यम से जागरूक किया गया। इस अवसर पर स्कूली बच्चों ने उत्साहपूर्वक भाग लिया और समाजसेवा करने का संकल्प लिया। इस विशेष कार्यक्रम में पक्की भायली फाउंडेशन के फाउंडर एवं डायरेक्टर सोनू अग्रवाल, संरक्षक बसंत जैन, समाजसेवा प्रमुख निर्मला जैन, चीफ जॉइंट सेक्रेटरी आभा बाढ़दार की गरिमामयी उपस्थिति रही।

मोदी-नीतीश की जोड़ी बिहार के विकास नहीं, सिर्फ कुर्सी के लिए : खड़गे

बक्सर (एजेंसी)। बक्सर में कांग्रेस अध्यक्ष मल्लिकार्जुन खड़गे ने कहा कि मोदी-नीतीश की जोड़ी सिर्फ कुर्सी के लिए हैं। बिहार के विकास के लिए नहीं है। एक बार हमारी गोद में आते हैं, फिर लगा कि बीजेपी आनेवाली है तो नीतीश इधर से उधर चले जाते हैं। ये देश के लिए सही नहीं है। खड़गे रविवार को एक दिन के दौर पर बिहार के बक्सर पहुंचे थे। अपने 50 मिनट के भाषण में कांग्रेस अध्यक्ष ने नेशनल हेराल्ड केस, वक्फ कानून, मोदी सरकार के वादे और नीतीश कुमार के दल बदलने पर निशाना साधा। उन्होंने गांधी परिवार की कुर्बानी याद दलाई, साथ ही केंद्र सरकार के 11 झूठ भी गिनवाए। कांग्रेस अध्यक्ष खड़गे ने



जनसभा को संबोधित करते हुए कहा कि मोदी समझे हैं कि बिहार वालों को ज्ञान की कमी है। जबकि सारे ज्ञानी लोग बिहार की भूमि से आते हैं। वसुंतों पर चलते हैं। नेशनल हेराल्ड केस का जिक्र करते हुए कांग्रेस अध्यक्ष ने कहा कि नेशनल हेराल्ड समेत 3 न्यूज पेपर पंडित जवाहरलाल नेहरू ने भारतीयों की आवाज अंग्रेजों तक पहुंचाने के लिए निकाला।

दलितों को साधने का प्रयास कर रही बीजेपी

हर जिले में पदाधिकारियों को टारगेट दिया गया
देशभर में सवा लाख को जोड़ने की कोशिश



मॉर्निंग न्यूज @ जयपुर

बाबा साहेब डॉ. भीमराव अम्बेडकर की जयंती से शुरू हुए अम्बेडकर सम्मान अभियान के तहत बीजेपी दलितों को साधने का प्रयास कर रही है। 25 अप्रैल तक चलने वाले इस अभियान के जरिए पार्टी देशभर में दलित समुदाय के सवा लाख लोगों से संपर्क करके उन्हें पार्टी की विचारधारा से जोड़ने का आह्वान कर रही हैं। इसलिए प्रत्येक जिले में बीजेपी पदाधिकारियों को 125 लोगों से संपर्क करने टारगेट दिया गया है। एक जिले में

पांच पदाधिकारियों को इसके लिए जिम्मेदारी दी गई है। प्रदेश में बीजेपी के संगठन के लिहाज से 44 जिले हैं। इस तरह से यहां बीजेपी पदाधिकारी करीब साढ़े पांच हजार दलितों से संपर्क साधेंगे। अभियान के सह समन्वयक सोमकांत शर्मा ने बताया कि पार्टी अभियान के तहत दलित समुदाय के लोगों को पार्टी की रीति नीति से अवगत कराने का काम कर रही है। हम दलित समुदाय को उनके प्रति पार्टी की विचारधारा और कांग्रेस के फैलाए गए भ्रम से अवगत करा रहे हैं।

कांग्रेस ने अन्याय और बीजेपी ने सम्मान किया

उन्होंने बताया कि इस अभियान के तहत प्रदेश में नगरपालिका क्षेत्र में 200 जगह प्रबुद्धजन गोष्ठी आयोजित की जा रही है। इस गोष्ठी में दलित समुदाय के प्रबुद्धजन उपस्थित रहते हैं। गोष्ठी में दो सत्र रखे गए हैं। इसमें पहले सत्र में कांग्रेस द्वारा बाबा साहेब अम्बेडकर पर किए गए अन्याय और बीजेपी द्वारा उन्हें दिए गए सम्मान के बारे में चर्चा की जा रही है। वहीं, दूसरे सत्र में बाबा साहेब अम्बेडकर के बनाए संविधान की किस तरह से कांग्रेस ने ध्वजिया उड़ाते हुए उसका दुरुपयोग किया है। इसके विपरीत बीजेपी ने किस तरह से संविधान के अनुरूप चलने का काम किया है, उस विषय पर चर्चा की जा रही है। सोमवार को भी प्रदेशभर में अलग-अलग जगह इस तरह की संगोष्ठी आयोजित होगी। इसमें दौसा में केन्द्रीय मंत्री कृष्णपाल गुर्जर शामिल होंगे। वहीं, झुंझुनूं में आयोजित संगोष्ठी में बीजेपी के राष्ट्रीय महामंत्री व राज्यसभा सांसद अरूण सिंह का संबोधन होगा।

बिजनेस

अब जमा पर 7.55 प्रतिशत तक का ब्याज मिलेगा, देखें नई इंटररेस्ट रेट्स

एचडीएफसी ने एफडी की ब्याज दरों में किया बदलाव

नई दिल्ली (एजेंसी)। एचडीएफसी बैंक ने फिक्स्ड डिपॉजिट (एफडी) की ब्याज दरों में कटौती की है। अब एचडीएफसी बैंक में एफडी कराने पर सामान्य नागरिकों को 3 प्रतिशत से 7.05 प्रतिशत तक का ब्याज मिलेगा। वहीं वरिष्ठ नागरिकों को 3.50 प्रतिशत से 7.55 प्रतिशत तक का ब्याज मिलेगा। ये बदलाव 3 करोड़ रुपए से कम की एफडी की ब्याज दरों में किया गया है। एसबीआई और बीओआई ने भी एफडी की ब्याज दरों में कटौती की इससे पहले हाल ही में स्टेट बैंक ऑफ इंडिया (एसबीआई) और बैंक ऑफ इंडिया (बीओआई) ने फिक्स्ड डिपॉजिट (एफडी) पर मिलने



वाले ब्याज में कटौती की है। एसबीआई में अब 1 साल की एफडी कराने पर 6.70 प्रतिशत ब्याज मिल रहा है। बैंक ऑफ इंडिया (बीओआई) में अब 1 साल की एफडी पर बैंक सामान्य नागरिकों को 7.05 प्रतिशत ब्याज मिलेगा। आरबीआई के रेपो रेट में

कटौती के बाद अब बैंकों भी एफडी की ब्याज दरों में कटौती कर रहे हैं। सही टेन्चोर चुनना जरूरी : एफडी में निवेश करने से पहले उसके टेन्चोर (अवधि) को लेकर सोच-विचार करना जरूरी है। ऐसा इसलिए क्योंकि अगर निवेशक मेच्योरिटी से

पहले विज्ञांल करते हैं, तो उन्हें जुर्माने का भुगतान करना होगा। एफडी मेच्योर होने से पहले उसे ब्रेक करने पर 1 प्रतिशत तक की पेनल्टी देनी पड़ेगी। इससे डिपॉजिट पर कमाए जाने वाला कुल ब्याज कम हो सकता है। एक ही एफडी में न लगाएं पूरा पैसा : यदि आप किसी एक बैंक में एफडी में 10 लाख रुपए का निवेश करने की योजना बना रहे हैं, तो इसकी जगह एक से ज्यादा बैंकों में 1 लाख रुपए की 8 एफडी और 50 हजार रुपए की 4 एफडी में निवेश करें। इससे बीच में पैसों की जरूरत पड़ने पर आप अपनी जरूरत के हिसाब से एफडी को बीच में ही तुड़वाकर पैसों की व्यवस्था कर सकते हैं।

सोना एक हफ्ते में 1,557 रुपए तक महंगा हुआ

नई दिल्ली (एजेंसी)। बड़ी खबर एचडीएफसी और आईसीआईसीआई बैंक से जुड़ी रही। जनवरी से मार्च 2025 तक एचडीएफसी बैंक ने कुल 89,488 करोड़ की कमाई की। इस कमाई में से बैंक ने 62,951 करोड़ रुपए कर्मचारियों की सैलरी, बिजली बिल, डिपॉजिट जैसे मद में खर्च किए। वहीं, जनवरी से मार्च 2025 तक आईसीआईसीआई बैंक ने कुल 49,691 करोड़ की कमाई की। इस कमाई में से कर्मचारियों की सैलरी, बिजली बिल, डिपॉजिट जैसे मद में खर्च करने के बाद बैंक के पास 12,630 करोड़ रुपए मुनाफे के रूप में बचा। इसके अलावा, इस हफ्ते सोना-चांदी के दाम में तेजी रही। इंडिया बुलियन एंड ज्वैलर्स एसोसिएशन के डेटा के मुताबिक, हफ्तेभर में गोल्ड का दाम 1,557 रुपए बढ़ा है। पिछले हफ्ते के आखिरी दिन यानी 11 अप्रैल को 10 ग्राम 24 कैरेट सोने का दाम 93,353 रुपए था, जो अब 94,910 रुपए प्रति 10 ग्राम पहुंच गया है। ये सोने का ऑल टाइम हाई भी है। वहीं, चांदी की कीमत भी इस दौरान 2,222 रुपए बढ़ी है।



एफआईआई ने बीते हफ्ते बाजार में 8,472 करोड़ किए निवेश

टैरिफ पर 90 दिनों की रोक के बाद खरीदारी, 2025 में 1.4 लाख करोड़ निकाल चुके मुंबई (एजेंसी)। विदेशी निवेशकों (एफआईआई) ने बीते कारोबारी हफ्ते (15-17 अप्रैल) में भारतीय शेयर बाजारों में 8,472 करोड़ रुपए का निवेश किया है। अप्रैल की शुरुआत से अब तक एफआईआई 23,103 करोड़ रुपए की बिकवाली कर चुके हैं। वहीं 2025 की शुरुआत से अब तक फॉरेन इन्वेस्टर्स भारतीय शेयर बाजारों से 1.4 लाख करोड़ रुपए निकाल चुके हैं। पहले दो महीनों जनवरी और फरवरी में एफआईआई ने 78,027 और 34,574 करोड़ रुपए के शेयर्स बेचे थे। मार्च में 3,973 करोड़ रुपए की बिकवाली हुई थी। एक्सपर्ट्स के मुताबिक, ट्रंप की नई टैरिफ निति से बाजार में अनिश्चिता, वैश्विक मंदी, भारतीय शेयरों की हाई वैल्यूएशन और कॉरपोरेट इनकम में ग्रोथ को लेकर चिंताओं के कारण एफआईआई लगातार पैसे निकाल रहे हैं।